

நேசரின் அன்பை நினைக்கையிலே
நித்யானந்தம் அடைகிறேனே

அந்த நாள் முதல் இந்த நாள் வரை
அருமையாகவே காத்து வாரீர்
உள்ளப்பூர்வமாய் துதிப்பேன் உவகையுடன்
உத்தமர் கிறிஸ்தேசுவையே

உலகம் தோன்றுமுன் தெரிந்தெடுத்தீரே
உம்மை எனக்கிப்போ வெளியாக்கினீர்
மனப்பூர்வமாய் கொடுத்தேன் என் உள்ளத்தையே
மணவாளன் கிறிஸ்துவுக்கே

திருடன் போலவே பூமிக்கு வந்தீரே
நீசராம் எம்மை சேர்த்தெடுக்க
மணவாளன் மணவாட்டியின் மத்தியில் வாசமே
மட்டற்ற மகிழ்ச்சிதானே

மாந்தர் அறியாத அதிசய நாமம்
மனுஷ குமாரனின் புதிய நாமம்
மணவாட்டிக்கு வெளிப்பட்டது அதுவே
மகிழ்ந்து நான் பாடிடுவேன்

பொன்னைப் போலவே புடமிட்டாலுமே
பெலன் தந்தீர் சோதனையை வெல்ல
அழியா ஜீவனும் நிறைவாய் அளித்திட்டதால்
ஆண்டவரை போற்றிடுவேன்

கடைசி எக்காளம் தொனிக்கையில் தானே
கிறிஸ்து தோன்றுவார் மகிமையிலே
மறுரூபமே அடைந்து நித்ய நித்யமாய்
மணவாளனோடிருப்பேன்